



இராணுவத் தளபதி சரத் யொன்சேகா யாழ். புத்தமுனைப் பகுதிக்கு விஜயம்

களத்தில் அதிகாரிகளுடன் நிலைமையை ஆராய்ந்தார்



கள நிலைமை குறித்து விளக்குகிறார் யாழ்.தளபதி

யாழ். படைகளின் கட்டளைத் தளபதி மேஜர் ஜெனரல் சந்திரசிந்ரி பவலி படைத் தளத்தில் இராணுவத் தளபதியையும் அவரது குழுவினரையும் வரவேற்றார். மிருகனிலில் உள்ள 55 ஆவது படை யணியைத் தலைமையகத்துக்குச் சென்ற இராணுவத் தளபதி, குடாநாட்டின் பாதுகாப்பு நிலைமை பற்றி ஆராய்ந்தார். பிரதேசத்தின் கட்டளையிடும் அதிகாரிகளையும் படைப்பிரிவுகளின் தளபதிகளையும் இராணுவத் தளபதி சந்தித்தார்.

யாழ்ப்பாணம், செப்.3 இராணுவத் தளபதி லெப்டினன்ட் ஜெனரல் சரத் யொன்சேகா உயர்படை அதிகாரிகள் சீக்கிரம் நேற்று யாழ்ப்பாணத்துக்கு விஜயம் செய்தார். படைகளின் கூட்டுத் தளபதி ஏயார் வைஸ் மார்ஷல் டொனால்ட் பெரோ மற்றும் உயர் படை அதிகாரிகளுடன் பலாலித் தளத்திற்கு வந்த அவர், பின்னர் மோதல் பிரதேசங்களான மிருகனிலில், முகமாலை ஆகிய பகுதிகளுக்கும் சென்று களநிலைமைகளைப் பார்வையிட்டார் என்று அறிவிக்கப்படுகின்றது.

நகரின் மத்தியில் நேற்று மினிபஸ் சாரதி சுட்டுக்கொலை!

யாழ்ப்பாணம், செப்.3 யாழ். நகரப் பகுதியில் ஆஸ்பத்திரி வீதி-கஸ்தூரியார் வீதிச் சந்தியில் நேற்று முற்பகல் 11 மணியளவில் மினிபஸ் சாரதி ஒருவர் இனத்தெரியாத ஆயுததாரிகளால் சுட்டுக் கொல்லப்பட்டார். புன்னாலைக்கட்டுவளைச் சேர்ந்த பழனி யாண்டி ரவிந்திரன் (வயது - 40) என்பவரே சுட்டுக்கொல்லப்பட்டவராவார். இந்தச் சம்பவம் குறித்து யாழ். நீதிவான் இ.த.விக்கிரமசிங்க சம்பவ இடத்துக்குச் சென்று விசாரணைகளை நடத்தினார். பிரஸ்தாப மினிபஸ் சாரதி புன்னாலைக் கட்டுவனில் இருந்து பயணிகளை ஏற்றி வந்து அவர்களை உரிய இடத்தில் இறக்கினார் என்றும் - (06ஆம் பக்கம் பார்க்க)

புதுக்குடியிருப்பில் 'மிக்' விமானங்கள் குண்டுத் தாக்குதல்

கிளிநொச்சி, செப்.3 முல்லைத்தீவு மாவட்டத்தில் புதுக்குடியிருப்புப் பகுதியில் மக்கள் குடியிருப்புக் கள் மீது நேற்றுக்காலை 9.30 மணியளவில் 'மிக்' ரக விமானங்கள் குண்டுகளை வீசித் தாக்குதல் நடத்தின. நான்கு குண்டுகள் வீசப்பட்டன. ஆனால், சேதம் எதுவும் ஏற்படவில்லை எனத் தெரிவிக்கப்பட்டது. (1)

தரைவழிப் போக்குவரத்துக்கு மட்டுமே விடுதலைப் புலிகள் தரப்பில் சம்மதம்

யாழ்ப்பாணம், செப்.3 குடாநாட்டுக்குத் தேவையான உணவுப் பொருள்களை எடுத்து வருவதற்கும், பயணிகளை ஏற்றிச் செல்வதற்கும் கப்பல் சேவைகளை நடத்துவதற்கு விடுதலைப் புலிகள் தரப்பில் இணக்கம் தெரிவிக்கப்படவில்லை என்று நம்பகமரிக் அறியவருகிறது. மேற்படி இரண்டு தேவைகளுக்கும் தரை வழிப் பாதையைப் பயன்படுத்த மட்டுமே

விடுதலைப் புலிகள் சர்வதேச செஞ்சிலுவைச் சங்கத்துக்குச் சம்மதம் கூறியதாகவும் தெரியவருகிறது. உத்தேச கப்பல் சேவைகளுக்கு வழித் துணை வழங்குவது குறித்து செஞ்சிலுவை சர்வதேசக் குழுவின் பிரதிநிதிகள் விடுதலைப் புலிகளின் பிரதிநிதிகளுடன் தொடர்பு கொண்டனர். அப்போதே விடுதலைப் புலிகள் தரப்பின் நிலைப்பாடு தெளிவாகத் தெரிவிக்கப்பட்டதாக விடயமறிந்த வட்டாரங்கள் தெரிவித்தன.

கொழும்பில் தற்போது உணவுப் பொருள்கள் ஏற்றிக் கொண்டிருக்கும் கப்பல் மற்றும் திருகோணமலையில் கோதுமை மா ஏற்றிக் கொண்டிருக்கும் கப்பல் ஆகியவற்றுக்கு வழித்துணை வழங்குவது தொடர்பாக செஞ்சிலுவைச் சர்வதேசக் குழுவின் ஊடகப் பேச்சாளருடன் தொடர்புகொண்டபோது, தற்போதுள்ள நிலையில் எதுவும் கூறமுடியாதுள்ளது என்று அவர் கூறினார். (1)

வீடு புகுந்து ஆயுததாரிகள் சூடு; தாயும் மகனும் பலி; மருமகள் படுகாயம்!

நெல்லியடி விழுந்தாலடியில் வெள்ளி இரவு சம்பவம்

யாழ்ப்பாணம், செப்.3 வடமராட்சியில் குஞ்சர்க்கடைச் சந்திக்கும் நெல்லியடிக்கும் இடையில் நாவலர் மடம், விழுந்தாலடி என்னும் இடத்தில் உள்ள வீடு ஒன்றுக்குள் நேற்றுமுன்தினம் இரவு 8.45 மணியளவில் புகுந்து ஆயுததாரிகள் நடத்திய துப்பாக்கிச் சூட்டில் இருவர் மரணமாயினர். சேவாலங்கா நிறுவனப் பணியாளரான

சத்தியமூர்த்தி செல்வரூபன்(வயது 25), அவரது தாயாரான சத்திய மூர்த்தி தங்கரத்தினம் (வயது 55) ஆகியோர் கொல்லப்பட்டனர். செல்வரூபனின் மனைவியும் யாழ்ப்பாணம் கலைக்கழக மாணவியுமான சோபனா (வயது 21) என்பவர் காலில் காயம் அடைந்த நிலையில் பருத்தித்துறை ஆஸ்பத்திரியில் சேர்க்கப்பட்டுள்ளார். (06ஆம் பக்கம் பார்க்க)

மாணிப்பாயில் நேற்று 15 பேர் படையினரால் கைது

யாழ்ப்பாணம், செப்.3 மாணிப்பாய், கொக்குவில் பகுதிகளில் நேற்று படையினர் மேற்கொண்ட பரவலான தேடுதல் மற்றும் கைது நடவடிக்கைகளின் போது சுமார் 15 பேர் படையினரால் கைது செய்யப்பட்டனர் எனத் தகவல்கள் தெரிவிக்கின்றன. வீடு வீடாகச் சென்று தேடுதல் நடத்திய படையினரே இவர்களைக் கைது செய்தனர் என்றும் - தம்மால் கைது செய்யப்பட்டவர்கள் தொடர்பான விவரங்களை மாணிப்பாய் படை முகாமில் பெற்றுக்கொள்ளலாம் என அப்போது படையினர் தரப்பில் கூறப்பட்டதாகவும் தெரியவந்தது. இதற்கிடையில் மாணிப்பாய் பகுதியில் கைதான 5 பேர் தொடர்பாக மனித உரிமை (06ஆம் பக்கம் பார்க்க)

குடாநாட்டில் தங்கியுள்ள ஐ.நா. அலுவலர் விசேட விமானம் மூலம் நாளை கொழும்புக்கு!

கிளிநொச்சி, செப்.3 குடாநாட்டில் தங்கியுள்ள ஐ.நா.சார்ந்த அமைப்புகளின் பிரதிநிதிகள் மற்றும் பணியாளர்கள் நாளை திங்களன்று விசேட விமானம் மூலம் கொழும்பு செல்வர். கடந்த மாதம் 11 ஆம் திகதி குடாநாட்டில் உருவான அசாதாரண சூழ்நிலை காரணமாக சர்வதேச அமைப்புகளின் பிரதிநிதிகள் மற்றும் பணியாளர்கள் கொழும்பு செல்ல முடியாத நிலை உருவாகியுள்ளது. இவர்களில் ஐக்கிய நாடுகளின் சபையின் நிறுவனங்களில் ஒரு தொகுதியினர்

கொழும்பு செல்வதற்கு விமானத்தை நாளை காலை பயன்படுத்துவதற்கும் - இங்கு தங்கியிருக்கும் ஐ.நா. சார்ந்த பணிமனைகளில் பணிபுரியும், ஏனைய அலுவலர்களுக்கும் தேவையான உணவுப் பொருள்களை அன்றைய தினம் மாலை விமானம் மூலம் யாழ்ப்பாணம் எடுத்துவருவதற்கும் ஏற்பாடாகி உள்ளது. (06ஆம் பக்கம் பார்க்க)

புலிகளுக்கு எதிரான தாக்குதல்களில் பாக். விமானிகளை ஈடுபடுத்தவில்லை புதுடில்லிக்கு இலங்கை அரசு விளக்கம்

விடுதலைப் புலிகளுக்கு எதிரான நடவடிக்கைகளில் பாகிஸ்தான் நாட்டு விமானிகளைப் பயன்படுத்தவில்லை என்று இலங்கை அரசு இந்தியாவுக்கு விளக்கமளித்திருக்கின்றது. ஜனாதிபதியின் ஆலோசகர் பசில் ராஜபக்ஷ, இந்தியாவின் தேசிய பாதுகாப்பு ஆலோசகர் எம்.கே. நாராயணனிடம் நேரடியாக இந்த விளக்கத்தை அளித்துள்ளார் என்று அறிவிக்கப்படுகின்றது. விடுதலைப் புலிகளுக்கு எதிரான விமானத் தாக்குதல்களுக்கு பாகிஸ்தான் விமானிகளை இலங்கை அரசு பயன்படுத்தி வருகின்றது என்று தகவல்கள் வெளியாகி இருப்பது தெரிந்ததே. இதுதொடர்பாகவும் பாகிஸ்தானுடன் இலங்கை அரசு கடைப்பிடித்துவரும் நல்லுறவு பற்றியும் பசில் ராஜபக்ஷ இந்தியாவுக்கு விளக்கமளித்தார் என்று தெரிவிக்கப்படுகின்றது. இலங்கைக்கும் பாகிஸ்தானுக்கும் உறவு நிலை நெருக்கம் (06ஆம் பக்கம் பார்க்க)

ஜனாதிபதி பயணிக்கவிருந்த விமானத்தின் தமிழ் பணியாளர் மூவர் கடமையிலிருந்து நீக்கம்

லண்டன், செப்.3 அவசர விஜயமொன்றை மேற்கொண்டு லண்டன் சென்றிருந்த ஜனாதிபதி மஹிந்த ராஜபக்ஷ நேற்று நாடு திரும்பினார். ஜனாதிபதி மஹிந்த பயணம் செய்வதற்கு முன்னர், அவர் பயணம் செய்யவிருந்த யு.எல்.505 ரக விமானத்தில் பாதுகாப்பு ஏற்பாடுகள் மேற்கொள்ளப்பட்டன எனத் தெரியவருகிறது. இதன் போது, குறிப்பிட்ட விமானத்தில் பணியாற்றவிருந்த தமிழர்களான மூன்று பணியாளர்கள் கடமையிலிருந்து விலக்கப்பட்டனர் என்றும் - அதன் பின்னரே விமானம் கொழும்பு நோக்கிப் பயணமானது என்றும் - தகவல்கள் தெரிவித்தன. எம். ஜெயரட்னராஜா, ரி.பி. பிவிஸ் ஆகியோரே பணியிலிருந்து விலக்கப்பட்ட பணியாளர்களில் இருவராவர்.

ஈழத்தமிழர்களுக்கு ஆதரவு கொடுப்பது என்பது தமிழர்களைப் பாதுகாப்பதற்கான நடவடிக்கையே!



ம.தி.மு.க. பொதுச்செயலாளர் வைகோ தெரிவிப்பு

சென்னை, செப். 3 ஈழத்தமிழர்களுக்கு ஆதரவு கொடுப்பது என்பது அந்த மக்களை பாதுகாப்பதற்கான நடவடிக்கையே.

இவ்வாறு தெரிவித்துள்ளார் ம.தி.மு.க. பொதுச்செயலாளர் வைகோ. ஈழத்தமிழர் படுகொலை செய்யப்பட்டு வதைக் கண்டித்து மறுமலர்ச்சி திராவிட முன்னேற்றக் கழகம் ஏற்பாடு செய்த மாபெரும் கண்டனப் பேரணி நேற்றுமுன்தினம் சென்னையில் நடைபெற்றது.

இந்தப் பேரணியின் இறுதியில் உரை நிகழ்த்தியபோதே வைகோ மேற்கண்டவாறு தெரிவித்தார்.

சென்னை மன்றோ சிலையிலிருந்து ஆரம்பமான இந்தப் பேரணியில் பல்லாயிரக்கணக்கான மக்கள் கலந்துகொண்டனர். ஊர்வலத்தில் கலந்துகொண்ட ம.தி.மு.க. தொண்டர்கள் கையில் கொடியுடன் அணிவகுத்துச் சென்றனர். அத்துடன் பேரணியில் கலந்துகொண்ட பெண்கள் கறுப்புச் சேலை அணிந்தபடி கைக்குழந்தைகளுடன் பங்கு புற்றினார்.

கண்டனப் பேரணியில் வைகோவுடன்

தமிழர் தேசிய இயக்கத் தலைவர் பழ. நெடுமான், ம.தி.மு.கவின் அவைத் தலைவர், செயலாளர்கள், சட்டப்பேரவை உறுப்பினர்கள் ஆகியோரும் கலந்துகொண்டனர்.

கண்டனப் பேரணியின் இறுதியில் வைகோ தமது உரையில் மேலும் தெரிவித்தாவது:- தமிழர்கள் போராட்ட குணம் உள்ளவர்கள். அது அவர்களின் ரத்தத்தில் கலந்த உணர்வு. அது நிறு பூத்த நெருப்பாக உள்ளது. சிங்கள அரசுக்கு இந்தியா உதவுமானால் வரும்கால இளைஞர்கள் மனதில் தீவிரவாதத்தை உருவாக்கும். விபரீதத்திற்கு வழிவகுத்துவிடும் என்று நான் பிரதமரிடம் கூறியுள்ளேன்.

இலங்கைக்கு உதவ மாட்டோம் என்று மனமோகன் சிங்கும் உறுதி அளித்துள்ளார். தமிழ் தேசிய கூட்டமைப்பினால் தேர்ந்தெடுக்கப்பட்ட இலங்கை நாடாளுமன்ற உறுப்பினர்கள் என்னை சந்திக்க விரும்பினால், நான் தயாராக இருக்கிறேன் என்று மனமோகன் சிங் தெரிவித்துள்ளார்.

நாங்கள் வன்முறையில் நாட்டம் கொண்டவர்கள் அல்ல. தேச பக்தியை எங்களுக்கு யாரும் சொல்லித்தர வேண்டிய அவசியம் இல்லை. இந்திய ஒருமைப்பாடு மற்றும் இறையாண்மை மீது நாங்கள் அதிக அக்கறையும், மதிப்பும் கொண்டவர்கள். ஈழத்தமிழர்களை

அரணாக பாதுகாப்பவர்கள்தான் வீடு தலைப் புலிகள். அவர்களின் போராட்டத்தை நாங்கள் ஆதரிக்கிறோம். அவர்கள் ஆயுதம் ஏந்திய தால்தான் இலங்கை அதிபர் ராஜபக்ஷ, லண்டனுக்கு ஓடுகிற நிலைமை ஏற்பட்டுள்ளது. வங்கதேசம் உருவாக மனிதாபிமானத்தோடு ராணுவத்தை இந்திரா காந்தி அனுப்பி வைத்தார். அப்போது இந்திராவை தூக்காதேவி என்று வாழ்பாய் வர்ணித்தார். தமிழ் ஈழம் உருவாக்கி தாருங்கள், இந்திராவை பராசக்தியாக தமிழக மக்கள் வணங்குவார்கள் என்று நான் பேசினேன்.

இலங்கையில் சிங்கள அரசின் தாக்குதல்கள் நிறுத்தப்படவேண்டும். பாகிஸ்தான் நாட்டின் ஆயுதக் கப்பல்கள் இலங்கைக்குள் நுழைய மத்திய அரசு அனுமதிக்கக் கூடாது. தமிழ் ஈழம் மலர்ந்தால், இந்திய அரசுக்கு அவர்கள் அரணாக இருப்பார்கள். இலங்கை அரசு இந்தியாவிற்கு கேடுதான் விளைவிக்கும். வீரத்தை நிலைநாட்டவும், பண்பாட்டையும், மானத்தையும், கலாசாரத்தையும் கட்டிக் காப்பாற்றுவதற்காக அவர்கள் போராடுகிறார்கள். நாம் ஆதரவு தராமல் வேறு யார் ஆதரவு கொடுப்பது? - என்றார்.

செஞ்சோலைக் குண்டு வீச்சில் காயமடைந்து கண்டியில் சிகிச்சை பெற்றுவந்த முன்று தமிழ் யுவதிகள் கைது!

கொழும்பு, செப். 3 செஞ்சோலை வளாகத்தின் மீது நடத்தப்பட்ட குண்டு வீச்சின் போது படுகாயமடைந்து மேலதிக சிகிச்சைக்காக கண்டி வைத்தியசாலையில் சேர்க்கப்பட்டிருந்த யுவதிகள் மூவர் பொலீஸாரால் கைது செய்யப்பட்டிருக்கின்றனர்.

குண்டுவீச்சில் சிக்கி காயமடைந்த இவர்கள் மூவரும் கிளிநொச்சி மருத்துவமனையில் இருந்து மேலதிக சிகிச்சைக்காக அம்புலன்ஸ் வாகனத்தில் கடந்த 18 ஆம் திகதி கண்டி வைத்தியசாலையில் சேர்க்கப்பட்டனர்.

கொழும்பில் தமிழர் கடத்தப்படும் சம்பவங்கள் குறித்து பாதுகாப்பு அதிகாரிகளிடம் ஜனாதிபதி கடும் சீற்றம்

கொழும்பு, செப். 3 லண்டனுக்கு விஜயம் மேற்கொண்டு நேற்று நாடு திரும்பிய ஜனாதிபதி மஹிந்த ராஜபக்ஷ கொழும்பில் தமிழர்கள் கடத்தப்படும் சம்பவம் குறித்து பாதுகாப்பு அதிகாரிகளுக்கு சீற்றத்துடன் எச்சரிக்கை விடுத்தார்.

கொழும்பு பாதுகாப்பு பலப்படுத்தப்பட

குருநகர் கடற்றொழிலாளர் அனைவரையும் ஒரே நேரத்தில் மீன்பிடிக்க அனுமதிக்குக! பிரதேச மீனவர்களின் ஒருங்கிணைந்த கோரிக்கை இது

கொழும்பு, செப். 3 குருநகரில் உள்ள அனைத்துக் கடற்றொழிலாளர்களையும் ஒரே நேரத்தில் மீன்பிடிக்க அனுமதிக்குமாறு குருநகர் கடற்றொழிலாளர்கள் குருநகர் இறங்குதிறையிலுள்ள படையினரிடம் கோரியுள்ளனர்.

யாழ். மாவட்டத்தில் கடந்த 11 ஆம் திகதி முதல் நிலவிவரும் அசாதாரண சூழ்நிலையின் பின்னர் குருநகர் கடற்றொழிலாளர்கள் கடற்றொழிலை மேற்கொள்ள படையினர் இதுவரை அனுமதி வழங்கவில்லை.

எனினும் கடந்த 30 ஆம் திகதியும் 31 ஆம் திகதியும் ஒரு சில தொழிலாளர்களுக்கு படையினர் மீன்பிடிக்க அனுமதி வழங்கியிருந்தனர்.

குருநகர் இறங்குதிறைக்கும் பண்ணைப் பாலத்திற்கும் இடைப்பட்ட கடற்கரையில் யத்தில் காத்திருந்துவிட்டு வீட்டுக்குத் திரும்பிச் செல்லும் அவை நிலை ஏற்படுவதாகவும் கூறப்பட்டது.

தனியார் சிற்றூர்த்திச் சேவைகள் மட்டுப்படுத்தப்பட்ட அளவிலேயே நடத்தப்படுவதாலும் தினமும் பிற்பகல் 2 மணியுடன் அனைத்து சேவைகளும் நிறுத்தப்படுவதாலும் - கடமைக்குச் செல்லும் உத்தியோகத்தர்கள் வீடு திரும்ப முடியாத நிலையில் தத்தளிப்பதாகவும் குறிப்பிடப்படுகிறது. (117)

ஐ.நாவின் விசேட பிரதிநிதி இன்று கொழும்பு வருகை

கொழும்பு, செப். 3 ஐ.நாவின் விசேட பிரதிநிதி டனில் மக்னமாரா ஒருவார கால விஜயம் ஒன்றை மேற்கொண்டு இன்று கொழும்பு வருகிறார். வடக்கு - கிழக்கு பிரதேசங்களில் இருந்து இடம்பெயர்ந்துள்ள மக்களின் நிலைமை தொடர்பாக ஆராய்வதற்காகவே ஐ.நாவின் விசேட பிரதிநிதி கொழும்பு வருகின்றார் என்று அனர்த்த முகாமத்துவ அமைச்சர் மஹிந்த சமரசிங்க தெரிவித்தார்.

அனர்த்த முகாமத்துவ அமைச்சின் உயர் அதிகாரிகள் மற்றும் அரச அதிகாரிகளை ஐ.நாவின் விசேட பிரதிநிதி சந்தித்துப் பேசுவார் எனத் தெரிவிக்கப்பட்டது.

போட்டி ஒத்திவைப்பு

யாழ்ப்பாணம், செப். 3 யாழ்ப்பாணம் தேசிய கல்வியியற் கல்லூரி 'உதயன்' - 'சுடர் ஒளி' நாளிதழ்களின் அனுசரணையுடன் நடத்துவதற்கு ஏற்பாடாகியிருந்த கற்றல், கற்பித்தல் தர உள்ளீடுகள் ஆக்கத்திற்கு போட்டி பிற்போடப்பட்டுள்ளது.

இந்தப் போட்டியை இம்மாதம் 7 ஆம் திகதி நடத்துவதற்கு ஏற்பாடாகி இருந்தது. குடாநாட்டில் தற்போது நிலவும் அசாதாரண நிலைமை காரணமாக மேற்படி போட்டியை ஒத்திவைக்க முடிவாகி உள்ளது.



புற்றுநோயாளருக்கான சிகிச்சைகள் நாளைமுதல் வழமைக்குத் திரும்பும்

யாழ். போதனா வைத்தியசாலையில் புற்றுநோயாளருக்கான சிகிச்சைகள் நாளை திங்கட்கிழமை தொடக்கம் வழமைக்குத் திரும்பிவிடும் என்று புற்றுநோய் சிகிச்சை நிபுணர் டாக்டர் என்.சிவயோகன் தெரிவித்தார்.

எதிர்வரும் 6 ஆம் திகதி புதன்கிழமை மந்திகை ஆஸ்பத்திரியிலும் 13 ஆம் திகதி புதன்கிழமை சாவகச்சேரி மாவட்ட வைத்தியசாலையிலும்

20 ஆம் திகதி புதன்கிழமை சுற்றியல் கூறு சங்காளையிலும் வழமைபோல் புற்றுநோயாளர்களுக்கான மருத்துவ பரிசோதனை மீளவும் ஆரம்பிக்கப்படவுள்ளது.

சின்னக்கடைச் சந்தையைத் தவிர்த்து பொருள்கள் வீதி ஓரங்களில் விற்பனை பொதுப்போக்குவரத்துக்கு இடையூறு என முறைப்பாடு

யாழ்ப்பாணம், செப். 3 ஊரடங்குச் சட்டம் தளர்த்தப்படும் நேரங்களில் குருநகர் சின்னக்கடைப் பொதுச் சந்தை திறக்கப்படுகின்றபோதிலும் அங்கு வைத்து மீன், மரக்கறி மற்றும் இறைச்சி என்பன விற்பனை செய்யப்படுவதில்லை.

குருநகர் சின்னக்கடைப் பொதுச் சந்தைக்கு முன்னால் அமைந்துள்ள குருநகர் பாங்கால் வீதியின் இரு மருங்கிலும் வைத்தே மீன், மரக்கறி மற்றும் ஏனைய பொருள்கள் விற்பனை செய்யப்படுகின்றன.

அதேவேளை - மாட்டிறைச்சி தனியார் கடைகளில் வைத்து விற்பனை செய்யப்படுகிறது.

குருநகர் சின்னக்கடைப் பொதுச் சந்தையில் மீன், மரக்கறி மற்றும் மாட்டிறைச்சி விற்பனை செய்த வியாபாரிகளில் பெரும்பாலானோர் இந்த வியாபாரத்தில் ஈடுபட்டு வருவதை அவதானிக்கமுடிகிறது.

வீதியோரங்களில் விற்பனை செய்யப்பட்டுவரும் இந்தப் பொருள்களை கொள்வனவு செய்வதற்கு பலர் கூடுவதால் இவ்வீதியூடான பொதுப்போக்குவரத்து பாதிக்கப்

படுவதுடன் இப்பகுதியின் சுகாதாரமும் பாதிக்கப்படுவதாகச் சுட்டிக்காட்டப்படுகிறது. குருநகர் பொதுச் சந்தையில் இந்த விற்பனைகளை மீண்டும் ஆரம்பிக்க சம்பந்தப்பட்டவர்கள் நடவடிக்கை எடுக்கவேண்டும் என்று இப்பகுதி மக்கள் கோரியுள்ளனர். (51)

குடாநாட்டில் ஊரடங்குச் சட்டம் வெவ்வேறு நேரங்களில் தளர்த்தப்படுவதாலும் - போதிய போக்குவரத்துச் சேவைகள் நடைபெறாமையினாலும் தென்மராட்சி பிரதேச உத்தியோகத்தர்கள் பெரிதும் சிரமங்களை எதிர்நோக்குவதாகச் சுட்டிக்காட்டப்பட்டுள்ளது.

தத்தமது தேசியில், அலுவலகங்களுக்குச் செல்வதற்காக மலையாளர்களைப் பண்படுத்தும்

தென்மராட்சி அரச அலுவலர் சிரமம்

தென்மராட்சி, செப். 3 குடாநாட்டில் ஊரடங்குச் சட்டம் வெவ்வேறு நேரங்களில் தளர்த்தப்படுவதாலும் - போதிய போக்குவரத்துச் சேவைகள் நடைபெறாமையினாலும் தென்மராட்சி பிரதேச உத்தியோகத்தர்கள் பெரிதும் சிரமங்களை எதிர்நோக்குவதாகச் சுட்டிக்காட்டப்பட்டுள்ளது.

தத்தமது தேசியில், அலுவலகங்களுக்குச் செல்வதற்காக மலையாளர்களைப் பண்படுத்தும்

தென்மராட்சி அரச அலுவலர் சிரமம் யத்தில் காத்திருந்துவிட்டு வீட்டுக்குத் திரும்பிச் செல்லும் அவை நிலை ஏற்படுவதாகவும் கூறப்பட்டது.

noolaham.org | aavanaham.org

இவர்கள் மூவரும் கைது செய்யப்பட்டதை உறுதிப்படுத்தி இருக்கும் பொலீஸ்மான் அதிபர் சந்திரா பெர்னாண்டோ, பயங்கரவாத தடுப்புச் சட்டத்தின் கீழ் மூவரும் தடுத்து வைக்கப்பட்டு விசாரிக்கப்பட்டு வருகின்றனர் என்று தெரிவித்திருக்கின்றார்.

18, 19, 20 வயதுடைய இந்த மூன்று யுவதிகளும் தாங்கள் முதல்தரப் பயிற்சிக்காக விடுதலைப் புலிகள் உறுப்பினர்களால் முகாம் ஒன்றுக்கு கூட்டிச் செல்லப்பட்டவர்கள் என்று தெரிவித்துள்ளனர் எனப் பொலீஸார் கூறியிருக்கின்றனர். (ஐ-12)

டுள்ள நிலையில், எவ்வாறு தமிழர்கள் கடத்தப்படும் சம்பவங்கள் இடம்பெறமுடியும் என ஜனாதிபதி பாதுகாப்பு அதிகாரிகளிடம் கேள்வி எழுப்பியுள்ளார்.

இச்சம்பவங்களைத் தடுத்து நிறுத்த உடனடி நடவடிக்கை எடுக்கும்படி ஜனாதிபதி சம்பந்தப்பட்ட அதிகாரிகளுக்குப் பணிப்புரைகளை விடுத்தார். (1)

மீன்பிடிக்க இவர்கள் அனுமதிக்கப்பட்டிருந்தனர்.

ஒரு சில மணித்தியாலமே இந்த அனுமதி வழங்கப்பட்டிருந்தது.

இந்நிலையில் கடந்த வெள்ளியன்று ஊரடங்குச் சட்டம் தளர்த்தப்பட்டதைத் தொடர்ந்து அனைத்து கடற்றொழிலாளர்களும் படையினரால் அழைக்கப்பட்டிருந்தனர். எனினும் ஒரு சிலரே மீன்பிடிக்க அனுமதிக்கப்படுவர் என படையினர் அப்போது தெரிவித்தனராம். இதனை அடுத்து அங்கு கூடிய அனைத்து மீனவர்களும் இதனை ஏற்காமல் திரும்பிவிட்டனர் என்று குருநகர் கடற்றொழிலாளர் தரப்பில் தெரிவிக்கப்பட்டது. (51)

யூனியன் கல்லூரியை மீள ஆரம்பிப்பதற்கு இதுவரை அனுமதி இல்லை

யாழ்ப்பாணம், செப். 3 அதி உயர் பாதுகாப்பு வலயத்தில் அமைந்துள்ள தெல்லிப்பழை யூனியன் கல்லூரியின் கல்விச் செயற்பாடுகளை மீள ஆரம்பிக்க பாதுகாப்புத் தரப்பு இன்னமும் அனுமதி வழங்கவில்லை என்று கல்லூரியின் பிரதி அதிபர் தெரிவித்தார்.

கல்லூரியின் ஆசிரியர்கள், ஊழியர்கள் ஆகியோரை நாளை திங்கட்கிழமை முற்பகல் 11 மணிக்குக் கன்னாகம் வினைவல்லக் கல்வி நிலையத்தில் ஒன்றுகூடாமறும் அவர் கோரியுள்ளார். (1-86)

அளவெட்டி, நாகேஸ்வரம்
ஸ்ரீ நாகவரத நாராயணர் தேவஸ்தானம்
மஹோற்சவ விஞ்ஞாயமம்
04.09.2006 - 15.09.2006
 இரதமே லேறி இனிதருள் புரியும்
 சரதளே ராமா சாரங்க பாணி
 பரதநா டகனே பழம்புகழ் நாகேஸ்
 வரமுறை நாக வரதநா ராணனே. (அருட்கவி)

மெய்யன்புடையர்!
 நிகழும் விசுவ வகுடம் ஆவணி மாதம் 19 ஆம் நாள் (04.09.2006) திங்கட்கிழமை தொடக்கம் ஆவணி மாதம் 30 ஆம் நாள் (15.09.2006) வெள்ளிக்கிழமை வரை மேற்படி உற்சவம் நிகழும். அன்பர்கள் அவைவரும் வந்து தரிசனை செய்து, நாகவரத நாராயணரின் திருவருளால் கவயாழ்வு பெறுமாறு வேண்டுகிறோம்.

கொடியேற்றம்	04.09.2006	திங்கட்கிழமை	ரூ. 11.30 றாணி
கைலாச வாசனம்	11.09.2006	திங்கட்கிழமை	
சம்பரம்	12.09.2006	செவ்வாய்க்கிழமை	
தேர்	13.09.2006	புதன்கிழமை	ரூ. 11.00 றாணி
உறியடி	13.09.2006	புதன்கிழமை	
பூர்வங்கநாதர் பாதுகாசை தீர்த்தம்	14.09.2006	வியாழக்கிழமை	ரூ. 09.00 றாணி
ஆஞ்சநேயர், வைரவர் பொங்கல் திருக்கல்யாணம்	14.09.2006	வியாழக்கிழமை	ரூ. 11.00 றாணி
	15.09.2006	வெள்ளிக்கிழமை	ரூ. 08.30 றாணி
	15.09.2006	வெள்ளிக்கிழமை	

பொறுப்புரிமைப் பரிபாலனசபை
நாகேஸ்வரம், அளவெட்டி.
 (53533)

எரியொருள் வையும் இல்லையென்று அறிவிப்பு

யாழ்ப்பாணம், செப். 3
 யாழ். நகரத்திலுள்ள எரியொருள் நிரப்பு நிலையங்களில் எரியொருள்கள் எவையும் இல்லை எனத் தெரிவிக்கும் அறிவிப்பு அட்டைகள் தொங்கவிடப்பட்டுள்ளன.
 கடந்த மாதம் தொடக்கம் குடாநாட்டில் நிலவி வரும் அசாதாரண சூழ்நிலையை அடுத்து எரி பொருள்களுக்கு பெரும் தட்டுப்பாடு ஏற்பட்டது. இதனால் பொது மக்கள் எரியொருள் நிரப்பு நிலையங்களில் எரியொருளைப் பெறுவதற்காக மிக நீண்ட வரிசைகளில் காத்து நின்றதையும் அவதானிக்க முடிந்தது. இந்நிலையில் கடந்த சில தினங்களாக நகர எரியொருள் நிரப்பு நிலையங்களில் பெற்றோல், மண்ணெண்ணெய், உசல் ஆகிய பொருள்கள் இல்லை என அறிவிப்பு அட்டைகள் தொங்கவிடப்பட்டிருந்ததை அவதானிக்க முடிகிறது. (51-202)

நீரந்தர வைத்திய நிலையங்களில் கடமையேற்குமாறு அறிவுறுத்து

யாழ்ப்பாணம், செப். 3
 வலிகாமம் பகுதியில் தற்போது ஊரடங்குச் சட்டம் நீண்டநேரம் தளர்த்தப்படுவதால் சகல வைத்தியநிலையங்களிலும் தற்காலிக இடமாற்றம் வழங்கப்பட்டு கடமையாற்றி வரும் அலுவலர்களை நாளை திங்கட்கிழமை தொடக்கம் தமது முன்னைய - நீரந்தர வைத்தியநிலையங்களுக்குச் சென்று கடமையாற்ற விடுவிக்குமாறு யாழ். பிரதி மாகாண சுகாதார சேவைப் பணிப்பாளர் டாக்டர் ஆர்.கேதீஸ்வரன் சம்பந்தப்பட்ட வைத்திய நிறுவனங்களின் பொறுப்பு வைத்திய அதிகாரிகளுக்கு பணிப்புரை விடுத்துள்ளார். (51)

LONDON ENGLISH COLLEGE

Dear Students,
 Classes start again on 06.09.2006 Wednesday at 9 a.m. daily. No evening Classes.

- Principal
 (53519)

105, Arasady Road,
 Jaffna.

மரண அறிவித்தல்கள்

திருமதி யோசேப்பு மேரி திரேசா (மகேஸ்வரி)

யாழ்ப்பாணம், இல. 4, ஓடக்கரை வீதியைச் சேர்ந்த யோசேப்பு மேரி திரேசா நேற்று (02.09.2006) சனிக்கிழமை இறைவனடி சேர்ந்து விட்டார்.
 அன்னார் காலஞ்சென்ற யோசேப்புவின் அன்பு மனைவியும் அன்றர் (சிநோர்), எட்வின் (யா/ புனித ஜேம்ஸ் மகளிர் பாடசாலை) ஆகிய யோரின் பாசமிகு தாயும் பிரதீபா, ஜயந்தினி (யா/ சென். சாள்ஸ் மகா வித்தியாலயம்) ஆகியோரின் மாமியும் திரேசன், பிரதிதா, ஜோய் விதூசன், டனுசன் ஆகியோரின் பேர்த்தியும் ஆவார்.
 அன்னாரின் இறுதிக்கிரியைகள் இன்று (03.09.2006) ஞாயிற்றுக் கிழமை முற்பகல் 10.30 மணியளவில் நடைபெற்று, பூதவுடல் யா/ புனித கொஞ்சேஞ்சி மாதா சேமக்காலையில் நல்லடக்கம் செய்யப்படும்.
 இல. 84, ஓடக்கரை வீதி, யாழ்ப்பாணம். தகவல்: யோசேப்பு எட்வின்

நினைவஞ்சலி



சாராண்டி
 அன் கதிர்வேலு
 பரஞ்சோதி (வேலணை)
 தோற்றம் : 06.05.1925
 மறைவு: 16.09.2004





ஓராண்டு
 திருஷ் பரஞ்சோதி
 செல்லம்மா (வேலணை)
 தோற்றம் : 06.10.1929
 மறைவு: 14.09.2005

பாசம் எனும் உணர்வின் பக்குவமாய் எடுங்குரைந்து எம்மை பரிவோடு அரவணைத்து வீரீவு என்பதை அறியவிடவய வீரியமுடன் பழகிச் சென்று இறுதியில் வீரீவு என்பதை தாங்களே உணர்ந்தி ஈரண்டிக்குள் இருவரும் எம்மை விட்டு வீரீந்நு நீண்டதூரம் சென்றதேவோ? தங்கள் இருவரின் வீரீவால் தயவுறும்

வேலணை கிழக்கு, மக்கள், மருமக்கள், வேலணை. பேரப்பிள்ளைகள், உறவினர்கள்.

ஆன்மீக நிகழ்வு

யாழ்ப்பாணம், செப். 3
 யாழ். பகவான் சத்தியசாயி சேவா நிலையத்தில் நடத்தப்பட்டுவரும் போயா தின ஆன்மீக நிகழ்வுகள் எதிர்வரும் வியாழக்கிழமை காலை 9 மணிக்கு நடைபெறவுள்ளன.
 இதில் 'ஆத்மீக சாதனைகள்' என்னும் தலைப்பில் யாழ். பல்கலைக்கழக கணித புள்ளி விவரவியல்துறைத் தலைவர் கலாநிதி சிவக் கொழுந்து ஸ்ரீ சற்குணராசா சொற்பொழிவாற்றவுள்ளார். (203)

மருவச்சீட்டு பெற்றவர்களின் கோரிக்கை இது

கடந்த மாதம் (ஓகஸ்ட்) பருவகாலச் சீட்டுப் பெற்றவர்கள் தாம் பயணம் செய்யாத காலப் பகுதிக்குரிய தொகையினை மீள வழங்குமாறு இலங்கை போக்குவரத்துச் சபையின் (வடக்கு) பொது முகாமையாளரிடம் கோரியுள்ளனர்.
 கடந்த மாதம் பத்தாம் திகதியுடன் பஸ் சேவைகள் நிறுத்தப்பட்டதால் பலர் தமது பருவகால பயணச் சீட்டினைப் பயன்படுத்த வில்லை என்றும் -
 பருவகாலப் பயணச் சீட்டினைப் பெற்று பயன்படுத்த முடியாதவர்களுக்கு பயணம் செய்யாத காலப் பகுதிக்குரிய தொகையினை மீள வழங்குமாறு கோரப்பட்டுள்ள தாகத் தெரிவிக்கப்பட்டது.

இராசரத்தினம் செல்வநாயகம் (அனில்)

(யாழ். பல்கலைக்கழக முன்னாள் உத்தியோகத்தர்)

திருநெல்வேலி தெற்கைப் பிறப்பிடமாகவும் ஜேர்மனியை வசிப்பிடமாகவும் கொண்ட இராசரத்தினம் செல்வநாயகம் 01.09.2006 வெள்ளிக்கிழமை ஜேர்மனியில் சிவபத மடைந்தார்.
 அன்னார் காலஞ்சென்ற இராசரத்தினம் - பாக்கியம் தம்பதியரின் அன்பு மகனும் காலஞ்சென்ற சதாசிவம் - சின்னம்மா தம்பதியரின் அன்பு மருமகனும் திலகவதியின் பாசமிகு கணவரும் மயூரி, பிரியதீபன், ஐங்கரன் ஆகியோரின் பாசமிகு தந்தையும் இலங்கைநாயகம் (இளைப்பாறிய சிறைச்சாலை உத்தியோகத்தர் - கொழும்பு), இலக்கினேஸ்வரி, மங்கையர்க்கரசி (கனடா), அரசநாயகம் (ஜேர்மனி), பாக்கிய லட்சுமி (கொழும்பு), இராஜேஸ்வரி (கனடா), தனநாயகம் (கனடா), சியாமளா (கூட்டுறவுப் பரிசோதகர் - மன்னார்) ஆகியோரின் பாசமிகு சகோதரனும் ஞானேஸ்வரி, அமரர் நித்தியானந்தன், இராசகோபால், செல்வப்புகழ், அமரர் குகதாஸன், பேரின்பசிவம், சாந்தினி, சண்முகலிங்கம், அரிய நாயகம், அருந்ததி ஆகியோரின் அன்பு மைத்துனரும் ஆவார்.
 அன்னாரின் இறுதிக்கிரியைகள் ஜேர்மனியில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
 தகவல்:
 இ.இலங்கநாயகம் - 0112637603
 நி.லக்கினேஸ்வரி - 021 - 222 - 6659
 கு.பாக்கியலட்சுமி - 0112454916
 ச.சியாமளா - 0232232929

இல.49, வளாக வீதி, திருநெல்வேலி தெற்கு, யாழ்ப்பாணம். ஜேர்மனி - T.P.No. 00496819380147 (53523)

கண்ணீர் அஞ்சலி

எமது சங்கத்தின் முன்னாள் உப செயலாளரும், தற்போதைய செயற்குழுவினர் உறுப்பினருமான செல்வி தெ.கேரமனா அவர்களின் அன்புத் தந்தை

அமரர் கந்தையா தெய்வேந்திரம்

அவர்களின் மறைவினால் துயருற்றிருக்கும் அன்னாரது குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு, அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

29/2, மருதடி வீதி, ஜே/ 77 மருதடி மாதர் யாழ்ப்பாணம். (53538) கிராம அபிவிருத்திச் சங்கம்.

மனோகா
 யாழ்ப்பாணம்

தன்மும் புகழ் ஜீவா, கோரிக்கா, மோகன்லால், பிரகாஷ் மற்றும் பலர் நகர்த

அரண்

காட்சிநேரம்: 10.30, 2.30 மட்டும்.

தென்னிந்திய திருச்சபை
யாழ். ஆதீனம்

மேற்படி தென்னிந்திய திருச்சபை யாழ். ஆதீனத்தின் அனைத்து ஊழியர்களையும் யாழ் City Mission ஆலயத்தில் 04.09.2006 காலை 10 மணிக்கு சமூகம் தரும் படி அன்பாய் கேட்டுக்கொள்கிறேன்.

வண. சொலமன் மிலர்ன்
 ஆதீன செயலாளர், வட்டுக்கோட்டை.

திருமதி அப்பையா செல்லமுத்து

இல.19, 2 ஆம் ஒழுங்கை, பிறவுண் வீதியைப் பிறப்பிடமாகவும் லண்டனை வதிவிடமாகவும் கொண்ட திருமதி அப்பையா செல்லமுத்து அவர்கள் 26.08.2006 அன்று லண்டனில் காலமானார்.
 அன்னார் காலஞ்சென்ற நாகலிங்கம் - சின்னாரிப்பிள்ளை தம்பதியரின் அன்பு மகனும் காலஞ்சென்ற அப்பையாவின் அன்பு மனைவியும் காலஞ்சென்ற பாலசிங்கம் மற்றும் பரமேஸ்வரி (லண்டன்), சிவபாக்கியம் (லண்டன்) தர்மராஜா (அமெரிக்கா) ஆகியோரின் பாசமிகு தாயும் கிருஷ்ணபவானி (லண்டன்), அருளானந்தம் (லண்டன்), தியாகராஜா (லண்டன்), சுலோசனா (அமெரிக்கா) ஆகியோரின் அன்பு மாமியும் சிவானந்தனின் (யாழ்ப்பாணம்) அன்பு பெரிய தாயும் றூபி, றூபா, றூபன், தனம், ஜெஜு, சஜு, றுபேஸ், ரமேஸ், சுரேஸ், சுருமார், சுசி, சங்கீதா ஆகியோரின் பேர்த்தியும் ஆவார்.
 அன்னாரின் இறுதிக்கிரியைகள் இன்று (03.09.2006) ஞாயிற்றுக் கிழமை லண்டனில் நடைபெறும்.
 பிறவுண் வீதி, தகவல்: யாழ்ப்பாணம். (53526) வ.சிவானந்தன் (பெறாமகன்)

மரண அறிவித்தல்
சங்கரப்பிள்ளை சுந்தரம்

சடச்சப்பை, கொல்லங்கலட்டியைப் பிறப்பிடமாகவும், கம்பனை, தெல்லிப்பழையை வசிப்பிடமாகவும் கொண்ட சங்கரப்பிள்ளை சுந்தரம் 01-09-2006 வெள்ளிக்கிழமை காலமானார்.
 அன்னார் காலஞ்சென்ற சங்கரப்பிள்ளை - தங்கம் தம்பதியரின் கனிஷ்ட மகனும் ஆறுமுகம் - தெய்வானைப்பிள்ளை தம்பதியரின் மருமகனும் மகேஸ்வரியின் அன்புக் கணவனும் சிவகுமாரன் (நோர்வே), ஜெயக்குமார் (பிரான்ஸ்), செந்தில் குமார் (சுவீடன்), ராஜ்குமார் ஆகியோரின் அருமைத் தந்தையும் சத்தியநாயகி (நோர்வே), தமிழ்ச் செல்வி (பிரான்ஸ்), கலைச் செல்வி (சுவீடன்) ஆகியோரின் அன்பு மாமனும் காலஞ்சென்ற கந்தையா மற்றும் T.S. அப்புத்துரை ஆகியோரின் அருமைச் சகோதரனும் பாலகப் பிரமணியம், இராசரத்தினம், துரைரத்தினம் (சுவீடன்) ஆகியோரின் மைத்துனரும் அகல்யா, ஆதவன், அகிலவன் ஆகியோரின் அன்புப் பேரனுமாவார்.
 அன்னாரின் இறுதிக்கிரியைகள் இன்று (03-09-2006) ஞாயிற்றுக் கிழமை கம்பனை, தெல்லிப்பழை இல்லத்தில் ஊரடங்கு நீக்கப்பட்டு இரண்டு மணித்தியாலங்களின் பின் நடைபெற்று பூதவுடல் தெல்லிப்பழை கட்டுப்பிட்டி இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
 கம்பனை, தெல்லிப்பழை தகவல்: சு.ராஜ்குமார்

அறிவித்தல்
YAARL TECH SYS MULTIMEDIA COLLEGE

* அனைத்து வகுப்புகளும் 04.09.2006 திங்கள் முதல் நடைபெற இருப்பதால் மாணவர்கள் சமூகமளிக்கவும்.
 * கற்கை நெறி முடிந்த மாணவர்கள் உடன் இணைந்து கற்கவும்.
 * அலுவலக நேரம் 9.30 - 1.30

Digitized by Noolaham Foundation.
 noolaham.org / aavanaham.org

கந்தசாயி சிறிதரன்

கோப்பாய் தெற்கை வசிப்பிடமாகக் கொண்ட கந்தசாயி சிறிதரன் அவர்கள் 31.08.2006 வியாழக்கிழமை அகால மரணமானார்.
 அன்னார் கந்தசாயி - சின்னம்மா தம்பதியரின் மகனும் சுதாசுரன், சுபாசினி, உதயசீதா, உதயசீலன், இராசசுப்ரி ஆகியோரின் அன்புச் சகோதரனும் பகீரதனின் மாமனும் ஆவார்.
 அன்னாரின் இறுதிக்கிரியைகள் நேற்று (02.09.2006) சனிக்கிழமை அவரின் இல்லத்தில் நடைபெற்று பூதவுடல் கோப்பாய் இந்து மயானத்தில் தகனம் செய்யப்பட்டது.
 இந்த அறிவித்தலை உற்றார், உறவினர் நண்பர்கள் அனைவரும் ஏற்றுக்கொள்ளவும்.
 தகவல்: கோப்பாய். (53531) க.சுதாசுரன் (சகோதரன்)

ஓம் வீரடவீஸ்வர பீரமணே நம: -

ஓராண்டு நினைவலைகள்

தோற்றம்	மறைவு
15	14
07	09
1927	2005



அமரர்
திருமதி. சிவகீலிகாட்சுரீது யூரணம்
(திதி 03.09.2006)

யுண்டன் நீர் வாழ்ந்தீர் பாசத்துடன் ஏமை வளர்த்தீர் பாரினில் நாம் வாழ பல பாதைகளை நீர் அமைத்தீர் ஆண்டொன்றானாலும் மாறாதம்மா உன் நினைவு.

உங்கள் ஆத்மா சாந்தி பெற இறைவனைப் பிரார்த்திக்கின்றோம்.

ஆசாரியார் வீதி, கோண்டாவில் உறற்க, கோண்டாவில்.

உங்கள் பிரிவால் துயரமும்: பிள்ளைகள், மருமக்கள், பேரப்பிள்ளைகள், மூட்டப்பிள்ளைகள்.

41ஆம் நாள் நினைவஞ்சலியும் அந்தியேட்டி அழைப்பும்

தோற்றம்	மறைவு
22	25
07	07
1946	2006



அமரர்
தங்கவேல் இராசாத்தி

25-07-2006 அன்று வெறாலண்டில் சிவபதமடைந்த எமது அன்புச் சகோதரியின் மறைவுச் செய்தி கேட்டு உடனவந்து உதவி புரிந்து ஆறுதல் கூரியவர்களுக்கும் தொலைபேசி மூலம் அனுதாபம் தெரிவித்த உற்றார், உறவினர், நண்பர்கள் மற்றும் ஏனையோருக்கும் எமது நன்றிகள்.

இன்று (03.09.2006) ஞாயிற்றுக்கிழமை அன்னாரது இல்லத்தில் நடைபெறும் ஆத்மசாந்திப்பிரார்த்தனையிலும் அதனைத் தொடர்ந்து இடம்பெறும் மதியபோசனத்திலும் கலந்துகொள்ளுமாறு அன்புடன் அழைக்கின்றோம்.

வ.தவராஜா (V.T.R.) (சகோதரர்)

குறிப்பு: அவரது மயிவங்குடு கிரக்கு, ஏறாலை இல்லத்தில் நடைபெறும்.

விற்பனைக்கு

50 நாங்கள் நிரம்பிய ஜேம்ஸ் சப்போட் குட்டிகள் நோய்த்தடுப்பு ஊசிகள் இட்டு பூக்கக்கூடடன், காமேரூ (யமுனாப்பாடி) மறி (சிலையுடன்), கறுப்பு நிற 2 டி.எ.ஏ விற்பனைக்கு உண்டு.

இடம் :- இல. 57, K.K.S. Road (பூநாறி மடம் - கொக்குவில் சந்தி)

D.C.M

பருத்தித்துறை வீதி, யாழ்ப்பாணம்
A/L 2007, 2008

மற்றும்

வெளிவாரி பட்டப்படிப்பு வகுப்புகள் ஆரம்பம் : இன்று (03.09.2006) குறிப்பு: ஊரடங்கு தளர்த்தப்பட்ட ஒரு மணித்தியாலத்தின் பின்பு சகல வகுப்புகளும் ஆரம்பமாகும்.

தவறிவிட்டது

இல.15, நக்காவேலுக்கும் நக்காவீதிக்கும்மடையில் பெறுவதற்கான தங்குதலைப்பாற்று (நாங்க்கொப்பு) 30.08.2006 அன்று தவறிவிட்டது. கண்டெடுத்தவர்கள் யாசி வந்தக் கையெழுத்து, இல.142, தவறி சத்த, யாழ்ப்பாணம் சந்தி மூலக்கொப்பு தொடர்பு கொள்ளவும், தடுத்த சம்பளம் வழங்கப்படும். தொடர்பு இல.021 222 7544 (53522)

விற்பனைக்கு

MORRIS OXFORD

3 SRI 8... இலக்கமுடைய நல்ல நிலை யிலுள்ள கார் உடனடி விற்பனைக்கு உண்டு.

தொடர்புக்கு:- 0777588659 (4/50950)

மரண அறிவித்தல்

திருமதி புவனேஸ்வரி நவரத்தினராசா
இருபாலையைப் பிறப்பிடமாகவும் கொழும்பை வசிப்பிடமாகவும் கொண்ட புவனேஸ்வரி நவரத்தினராசா அவர்கள் 01.09.2006 வெள்ளிக்கிழமை கொழும்பில் காலமாகிவிட்டார்.

அன்னார் காலஞ்சென்ற சண்முகம் செல்லம்மா தம்பதியின் அன்பு மகளும் காலஞ்சென்ற நவரத்தினராசாவின் மனைவியும் மகேஸ்வரி, காலஞ்சென்ற கனகேஸ்வரி மற்றும் இராஜேஸ்வரி, காலஞ்சென்ற கருணாரட்ணம் ஆகியோரின் அன்புச் சகோதரியும் ஆனந்த குமாரசாமி (Advocate) காலஞ்சென்றவர்களான தர்மரட்ணம், சுவாமிநாதன் மற்றும் ஜோதிமலர் ஆகியோரின் மைத்துனியும் ஆவார்.

அன்னாரின் இறுதிக்கிரியைகள் இன்று (03.09.2006) ஞாயிற்றுக்கிழமை அவரது இல்லத்தில் நடைபெற்று, பூதவுடல் முற்பகல் 10 மணியளவில் கல்கிசை மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: 25, சிற்பாலநோட், சத்திராதேவி புஸ்நாதன் கல்கிசை. (53525) (மைத்துனி).

ஓராண்டு நினைவுச் சுமையிள்



அமரர்
பிரம்மஞ் சந்திர சபாநாத சர்மா
திதி: ஆவணி பூர்வபக்ஷ ஏகாதசி
மாதாமடியில் 03-11-1979 மாருதி அடியில் 14-09-2005

அப்பர என்னு றும் அழைக்கும் முன் ஆண்டவன் உமை அழைத்தாரே! செயல்களில் சரதனைபடைத்த நீர் சர தனை அழைத்தாரும் றும் செயல் திறந்தாரே! ஆறாறு வம் பெருஞ்சம் ஆற்றினே உன் எண்ணம்!

பூசுந்தர ஆஞ்சநேயர் கோயில், இயூவில், மருதவாரியம். (53404) மனைவி, பிள்ளைகள், பெற்றோர், சகோதரர்கள்.

ஓராண்டு நினைவஞ்சலி

தோற்றம்	மறைவு
10	15
10	09
1927	2005



அமரர் செல்லர் சின்னத்துரை (வாழையார்)

அன்பையும் பண்பையும் ஊட்டி இன்பமாய் எமை வாழ வைத்தார் உத்தமராய் நீ வாழ்ந்து உயிர் தந்து நீ காத்தார் ஊர்போற்ற நாம் வாழ உனக்குள்ளே மகிழ்ந்தாய் ஆண்டொன்று ஓடி மறைந்தாலும் எந்நாளும் உங்களை மறவோம்!

15.09.2005 அன்று சிவபதமடைந்த எமது அன்புத் தந்தை அமரர் செல்லர் சின்னத்துரை அவர்களின் ஓராண்டு நினைவுப் பிரார்த்தனை நாளை [04.09.2006] திங்கட்கிழமை எமது கில்லத்தில் நடைபெறும். கிந்நிகழ்விலும் தொடர்ந்து நிகழும் மதியபோசனத்திலும் கலந்து கொள்ளுமாறு எமது உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

அம்மன் வீதி, உருவில், கன்னாகம். (53511) - பிள்ளைகள்.

ST. JOHN'S COLLEGE, JAFFNA
CHUNDIKULI GIRLS' COLLEGE, JAFFNA
ADMISSION - 2007 FOR GRADE 1, GRADE 4 AND GRADE 6
தரம் 1, தரம் 4, தரம் 6 இற்கான அனுமதி - 2007

1. அ. விண்ணப்பப்படிவங்களை அந்தந்தக் கல்லூரிகளிலிருந்து 01.09.2006 முதல் 15.09.2006 வரை பெற்றுக்கொள்ளலாம்.
ஆ. எக்காரணம் கொண்டும் 15.09.2006இற்குப் பின்னர் விண்ணப்பப்படிவங்கள் விநியோகிக்கப்படமாட்டா.
இ. எமது விண்ணப்பப்படிவங்கள் தவிர்ந்த ஏனைய விண்ணப்பப்படிவங்கள் ஏற்றுக்கொள்ளப்படமாட்டா.
ஈ. விண்ணப்பப்படிவங்கள் ஏற்கப்படும் இறுதிநாள் 20.09.2006 புதன்கிழமை. அத்திகதிக்குப் பின்னர் எமக்குக் கிடைக்கும் விண்ணப்பங்கள் கவனத்தில் எடுக்கப்படமாட்டா.
2. பிழையாக நிரப்பப்பட்டவையும், பூரணமாக நிரப்பப்படாதவையுமான விண்ணப்பங்கள் நிராகரிக்கப்படலாம்.
3. தரம் ஒன்றுக்கான விண்ணப்பப்படிவங்களுடன் பிறப்பு அத்தாட்சிப்பத்திரத்தின் பிரதி (போட்டோ ஸ்ரட்கொப்பி) இணைக்கப்படல் வேண்டும்.
4. விண்ணப்பப்படிவங்களை ஞாயிறும் விடுமுறையும் தவிர்ந்த ஏனைய நாள்களில் காலை 9 மணி முதல் பிற்பகல் ஒரு மணிவரை அந்தந்தக் கல்லூரிகளில் பெற்றுக்கொள்ளலாம்.
5. ஒரு படிவத்திற்கானதும் பரீட்சைக்கானதுமான கட்டணம் ரூபா 500.00
6. வயதெல்லைகள்:
அ. தரம் 1 விண்ணப்பதாரி 01.02.2001இற்கும் 31.01.2002 இற்கும் இடையில் பிறந்திருந்தல் வேண்டும்.
ஆ. தரம் 6 விண்ணப்பதாரி 01.02.1996இல் அல்லது அதற்குப் பின்னர் பிறந்திருந்தல் வேண்டும்.
இ. தரம் 4 விண்ணப்பதாரி 01.02.1998இல் அல்லது அதற்குப் பின்னர் பிறந்திருந்தல் வேண்டும்.
7. தரம் 4, 6இற்கான பிரவேசப்பரீட்சை 14.10.2006 சனிக்கிழமை காலை 9 மணிக்கு ஆரம்பமாகும்.

குறிப்பு: 1. தகுதியுடையவர்களுக்கு அரசாங்கத்தினால் வழங்கப்படும் புலமைப்பரிசில் நிதியும் தனியார் பாடசாலையில் கல்வி கற்கும் மாணவர்களுக்கும் அரசாங்கத்தால் தொடர்ந்து வழங்கப்படுகின்றது.
2. தரம் 12 (A/L 2009 Batch) இற்கு அனுமதிக்கான விண்ணப்பப்படிவங்கள் சென். ஜோன்ஸ் கல்லூரியினால் ஏற்றுக்கொள்ளப்படும். 01.02.1990இல் அல்லது அதற்குப் பின்னர் பிறந்திருந்தல் வேண்டும்.

(4/50901) - அதிபர்கள்.

45ஆம் நாள் நினைவு அஞ்சலி



அமரர்
சின்னமணி தர்மராஜா (தர்மா)

(நீர்வேலி ப.நோ.கூ. சங்க முகாமையாளர் மயிலிட்டி வடக்கு, காங்கேசன்துறை)

ஆண்டவன் அன்வியர்
மடையில் அறிமில்
14-07-1979 21-07-2006

ஈழநிலாநாள் வாழும் எமக்கு என்றுதான் விடிவோ தர்மா? ஆட்கள் அனைத்தும் நிராயாகிவிட்டனர்!

அன்புச் செல்வத்தின் வீட்டுக்கிரியையும் மதிய போசனமும் இன்று [03.09.2006] ஞாயிற்றுக்கிழமை எமது இல்லத்தில் நடைபெறும். இந்நிகழ்வில் கலந்து எம் துயர் துடைக்க வாரீர்.

இராஜ வீதி, கோப்பாய் மத்தி, கோப்பாய்.

(53506)



ஈழத்தமிழர் தாயகமே இந்தியாவுக்கு இந்தப் பிராந்தியத்தில் நட்பு சக்தி

‘தானாடா விட்டாலும் தசை ஆடும்’ என்பார்கள். ஈழத்தமிழர்களுக்காகத் தமிழகம் பொங்குவதைப் பார்க்கும்போது அப்படித்தான் தோன்றுகின்றது.

ஈழத்தமிழர்களின் அரசியல் அபிலாசைகளுக்கு எதிராக இந்திய மத்திய அரசை எப்போதும் திசைதிருப்பிவிட்டு வந்த இந்திய அதிகார வர்க்கம், இப்போது வாய் அடக்கப்பட்டு மெளனித்திருக்க வைக்கப்பட்டிருப்பதன் காரணமாகவே இது சாத்தியமாயிருக்கின்றது.

1987இல் நடந்தது இதுதான். அரசியலில் இளையவராக ஆட்சிப் பொறுப்பை ஏற்றிருந்த பிரதமர் ராஜீவ்காந்தியை ஈழத்தமிழர்களின் அபிலாசைகளுக்கு எதிராக வசமாக - வாய்ப்பாக - திருப்பிவிட்டது இந்த அதிகார வர்க்கம்தான்.

தோதல்கள் வரும், வெற்றி - தோல்விகள் கைமாறும். அதனால் அரசியல் அதிகாரமும் அணி மாறும். ஆனால், இந்த அரசியல் அதிகார வர்க்கத்தின் முடிவுகளை நடைமுறைப்படுத்தி செயற்படுத்தும் அதிகார வர்க்கம் (Bureaucracy) மட்டும் மாறுவதில்லை.

இந்த மாறாத அதிகார வர்க்கம்தான், அரசியல் அதிகாரம் தனது வலிமையில் சற்று மெத்தனமாக இருக்கும்போது கைவரிசையைக் காட்டிவிடுகின்றது. பிரதமர் ராஜீவ் காந்தியிடம் அரசியல் அதிகாரம் இருந்தபோது வெளியுறவுச் செயலாளரான ருமேஷ் பண்டாரி போன்ற அதிகார வர்க்கத்தினர் அவரைத் தவறாக வழிநடத்தி, ஈழத்தமிழரின் நியாயமான அபிலாசைகளுக்கு எதிராக ராஜீவின் அரசின் நிலைப்பாட்டைத் திருப்பிவிட்டனர்.

அதனால் ஏற்பட்ட கசப்புணர்வை நீக்குவதற்கு சுமார் 18, 19 ஆண்டுகள் நாம் காத்திருந்து அவலப்படவேண்டிய தாயிற்று.

இப்போது நிலைமை மீண்டும் சுமுகமடைவதற்கான சாத்தியங்கள் தென்படுவது ஈழத்தமிழர்களுக்குப் பெரும் ஆறுதல் தரும் விடயம்.

ஈழத் தமிழர்களுக்காக தமிழகம் ஒங்கிக் குரல் கொடுக்கும் நிலைமை ஒருபுறம் உருவாக, மறுபுறம் இந்தியாவின் முரண் சக்திகளோடு தென்னிலங்கை அரசு கைகோர்ப்பது அரங்கேறுகின்றது.

இந்தப் பின்னணியில் யார் நண்பன், யார் எதிரி என்பதை தீர்க்கமாக முடிவு செய்யவேண்டிய வேளை இந்தியாவிற்கு ஏற்பட்டுவிட்டது என்றே கருதுகிறோம்.

ஐம்பதுகளில் இந்திய வம்சாவழித் தமிழர்களின் குடியரிமையைப் பறித்து அவர்களை நாடற்றவர்களாக்கியது தென்னிலங்கை.

இந்திய - பாகிஸ்தான் போரின்போது பாகிஸ்தான் ஆதரவு நிலை எடுத்துத் தனது புத்தியைக் காட்டியது இலங்கை.

1971 ஏப்ரலில் ஜே.வி.பிபின் ஆயுதப் புரட்சியை அடக்க இந்தியா தனது படகுகளை இலங்கைக்கு அனுப்பி உதவியது. நன்றிக் கடனாக 1971 டிசெம்பரில் வங்கப் போரில் வஞ்சகமாக நடந்துகொண்டது இலங்கை. அப்போது இந்தியா வான் பகுதியைக் கடந்து வங்கம் செல்லமுடியாத பாகிஸ்தான் விமானங்கள், கொழும்பு விமான நிலையத்தில் வந்து தரிக்கவும் எரிபொருள் நிரப்பவும் அனுமதித்து முதுகில் குத்தியது இலங்கை.

இந்தியாவின் ஒப்பற்ற தலைவி இந்திராகாந்தி படுகொலை செய்யப்பட்டபோது ஈழத்தமிழர் தாயகம் ஒப்பாரியில் மூழ்க, தென்னிலங்கைச் சிங்களம் மகிழ்ச்சிவெள்ளத்தில் திளைத்தது.

இந்தியா, இந்தப் பிராந்தியத்தின் வல்லாதிக்க நாடு. ஆனால், அதைச் சுற்றி அதற்கு நட்பு நாடு ஏதும் இல்லை என்பதுதான் யதார்த்தம். இந்திய அதிகார வர்க்கங்கள் இதுவரை பண்ணிய கோமாளித்தன ராஜதந்திரங்களால் தனது யுத்த நடவடிக்கை மூலம், தானே சுதந்திரமும் விடுதலையும் வாங்கிக்கொடுத்த வங்க தேசத்துடனேயே முரண்பட்டு - ராஜதந்திர குரூபுடிகளில் சிக்கி - தனிமைப்பட்டு நின்றது இந்தியா.

துட்டகைமுறு காலத்திலிருந்தே - ஈழத்தமிழர்களை மட்டுமல்லாமல் உலகெங்கும் வாழும் தமிழர்களை ஜென்ம விரோதிகளாகக் கருதி பகையுறவு பாராட்டி வருகின்றது இலங்கை. ஆகவே, இந்தியாவின் பாகமாக, வலுவுள்ள தமிழ்நாடு விளங்கும்வரை இந்தியாவுடன் இலங்கை அரசும் உண்மை நட்பு பூணும் என்று நம்புவதற்கு இடமே இல்லை.

எனவே, இந்தப் பிராந்தியத்தில் இந்தியாவுடன் உண்மை நட்புப் பூணக்கூடிய ஒரு தேச வடிவத்திலான சக்தி இருக்குமானால் அது, இந்தியாவின் தமிழ்நாட்டுடன் தொப்புள் கொடி உறவு கொண்ட ஈழத்தமிழர் தாயகம்தான்.

இரண்டாம் உலகப்போரின்பின்னர் அரபு உலகம், சோவியத்துடன் அள்ளுப்பட்டுவிடுமோ என்ற இக்கட்டு எழுந்த போது அரபுலக்குக்கு நடுவில் 1948 இல் இஸ்ரேலை உருவாக்க துணைநின்றது அமெரிக்கா. அதன் பயனை - பலனை - இன்றும் அமெரிக்க பெற்று நிற்கின்றது. உலகில் முதன்மைத் தேசமாக அமெரிக்கா மிளிர்வதற்கு இஸ்ரேலும் ஒரு காரணம். இஸ்ரேலின் வலிமை, உயர் தொழில்நுட்பம், பிடிவாதமிக்க அரசியல்கொள்கை, தளராது இலட்சியவேட்கை, அமெரிக்காவுடனான நம்பகத்தன்மை என்பன இன்றும் வளைகுடாவில் அமெரிக்கப் பிடி இறுக்கமாக இருக்கக் காரணமாகியுள்ளன.

இந்தியாவும் இப்பிராந்தியத்தில் ஒரு வல்லாதிக்க நாடு என்ற தனது நிலையை உறுதிப்படுத்த அதற்கும் ஒரு நட்பு நாடு தேவை - அமெரிக்காவுக்கு இஸ்ரேல் போல. அது ஏன் ஈழத்தமிழர் தாயகமாக இருக்கக்கூடாது?

அரசியல், கள யதார்த்தங்களை உள்வாங்கி இந்தத் திசையில் இந்திய அரசியல் அதிகாரத் தலைமைகள் சிந்திக்கவேண்டும். அதற்கான காலமும் நேரமும் கனிந்து வந்துவிட்டன என்றே கருதலாம். அரசியல் தலைமைகள் சுயாதீனமாகச் சிந்தித்துச் செயலாற்ற அதிகார வர்க்கம் இடமளித்தால் பல மாற்றங்கள் நிகழ்வதற்குச் சாத்தியங்கள் பிறக்குமென நம்பலாம்.

சுமுகமான சூழலில் கல்வியைற ஆக்கநூர்வமான நடவடிக்கை தேவை

பல்கலை. மாணவர் அனைத்துத் தரப்பினரிடமும் வற்புறுத்து

யாழ்ப்பாணம், செப். 3
சுமுகமான சூழலில் கல்வி பெற ஆக்கநூர்வமான நடவடிக்கை தேவை. இவ்வாறு அனைத்துத் தரப்பினரிடமும் வற்புறுத்தியுள்ளது யாழ்ப்பல்கலைக் கழக மாணவர் ஒன்றியம்.

இது விடயமாக மேற்படி ஒன்றியம் விடுத்த செய்திக் குறிப்பு வருமாறு:-
குடாநாட்டில் தற்போது நிலவும் அசாதாரண சூழ்நிலை காரணமாக எமது மாணவர்களின் கல்விச் செயற்பாடுகளை முன்னெடுக்க முடியாத இக்கட்

டான சூழ்நிலை தோன்றியுள்ளது. கடந்த சில நாட்களுக்கு முன்னர் நடைபெற்ற எமது விஞ்ஞான பீட மாணவன் சிவ சங்கரினது படுகொலையும் கலைப்பீட மாணவன் பகீரதனது கைதும் எமது மாணவர்கள் மத்தியில் பெரும் அச்ச சூழ்நிலையைத் தோற்றுவித்துள்ளன.

மேலும் எமது பல்கலைக் கழகத்தில் குடாநாட்டின் சகல பாகங்களையும் அதாவது வடமராட்சி, தென்மராட்சி, வலிகாமம் பகுதிகளைச் சேர்ந்த மாணவர்கள் கல்வி கற்கின்றனர். எனவே, தற்

போது குடாநாட்டிலுள்ள ஊரடங்கு நடைமுறை முற்றாக தளர்த்தப்படும் வரை ஒன்றிணைந்த கல்விச் செயற்பாடு, களை மேற்கொள்வது என்பது இயலாத காரியம் என உணர்கின்றோம்.

அத்துடன், எமது பல்கலைக்கழகத்தைச் சேர்ந்த வெளிமாவட்ட மாணவர்களினது அக, புறச் சூழல் மிகவும் மனவேதனையளிப்பதாகவுள்ளது. குறிப்பிட்ட மாணவர்கள் தமது பெற்றோர்களை மீளச் சந்தித்த பிற்பாடே தமது கற்றல் செயற்பாடுகளை மேற்கொள்ள முடியும் என்பது எமது மாணவர்களினது நிலைப்பாடாகவுள்ளது. எனவே, அவர்களது போக்குவரத்து நன்மை கருதி ஏ-9 வீதியை திறந்துதலுமாறு கேட்டுக் கொள்கின்றோம்.

அத்துடன், எதுவித ஆதாரமின்றி துணைவேந்தர் முன்னிலையில் கைது செய்யப்பட்ட எமது மாணவன் பகீரதனின் விடுவிப்பு தொடர்பாக சம்பந்தப்பட்ட தரப்பினர் அனைவரும் விரைந்து நடவடிக்கை எடுக்க வேண்டுமெனவும் வேண்டுகின்றோம்.

எனவே, மேற்கண்ட விடயங்கள் தொடர்பாக அரசு, இராணுவம், விடுதலைப் புலிகள், சர்வதேச அமைப்புகள் உள்ளிட்ட அனைத்துத் தரப்பினரும் ஆக்கநூர்வமான நடவடிக்கைகளை மேற்கொண்டு உதவும் வண்ணம் தாழ்மையுடன் வேண்டி நிற்கின்றோம் - என்று அதிலுள்ளது.

சூட்டுக்குத் தப்பி ஆணைக்குழுவில் சரணடைந்த நபரை நீதிமன்றம் பாதுகாப்பில் வைக்க உத்தரவு

யாழ்ப்பாணம், செப். 3
சுண்டுக்குள் புகுதியில் இனந்தெரியாத நபர்களின் துப்பாக்கிச் சூட்டுக்குத் தப்பி மனித உரிமை ஆணைக்குழுவின் யாழ். அலுவலகத்தில் சரணடைந்த இளைஞரை, நீதிமன்றப் பாதுகாப்பில் யாழ். சிறைச்சாலையில் வைக்கும்படி யாழ். நீதிவான் இ. த. விக்கிரமராஜா உத்தரவிட்டுள்ளார்.

சுண்டுக்குளியில் உள்ள கடை ஒன்றில் பணியில் இருந்த இளைஞன் ஒருவரை நேற்றுமுன்தினம் இனந்தெரியாத நபர்கள் சுட்டனர் என்பதும் -

அவர் சூட்டில் இருந்து தப்பி மனித உரிமை ஆணைக்குழு அலுவலகத்தில்

சரணடைந்தார் என்பதும் -
பின்னர் பிரஸ்தாப இளைஞரை மனித உரிமைகள் ஆணைக்குழு அதிகாரிகள் யாழ். பொலிஸ் நிலையத்தில் ஒப்படைத்தனர் என்பதும் - தெரிந்தவை.

பிரஸ்தாப இளைஞரை யாழ். பொலிஸார் யாழ். நீதிவான் இ. த. விக்கிரமராஜா முன்னிலையில் நேற்று ஆஜர் செய்தனர்.

அவரை எதிர்வரும் 15ஆம் திகதி வரை நீதிமன்றப் பாதுகாப்பில் யாழ். சிறைச்சாலையில் வைக்குமாறு நீதிவான் சிறைச்சாலை அதிகாரிகளுக்கு உத்தரவிட்டார். (1)

பங்குத் தந்தை உட்பட மூவர் காணாமற்போன சம்பவம் கடற்படை அதிகாரிகளை விசாரணை செய்து உடன் அறிக்கை சமர்ப்பிக்க மீண்டும் உத்தரவு

யாழ்ப்பாணம், செப். 3
தீவகத்தில் காணாமற்போன மூவர் தொடர்பாக கடற்படை அதிகாரிகளை விசாரணை செய்து உடன் அறிக்கை சமர்ப்பிக்குமாறு ஊர்காவற்றுறை பொலிஸ் நிலையப் பொறுப்பதிகாரிக்கு ஊர்காவற்றுறை பதில் நீதிவான் இ. த. விக்கிரமராஜா நேற்று மீண்டும் உத்தரவிட்டுள்ளார்.

கடந்த 15ஆம் திகதி செல்வான்றி காந்தி என்பவரையும் -

கடந்த 22ஆம் திகதி அல்லைப் பிட்டி பங்குத் தந்தை அருட்திரு ஜிம் பிரவுன் அடிகளார் மற்றும் அவரது உதவியாளரான வின்சன் விமலதாஸ் ஆகியோரையும் - காணவில்லை என்று ஊர்காவற்றுறை நீதிமன்றத்தில் கடந்த 23ஆம் திகதி முறைப்பாடுகள் செய்யப்பட்டிருந்தன.

இந்த முறைப்பாடுகள் தொடர்பாக கடற்படை அதிகாரிகளுடன் விசாரணை நடத்தி அறிக்கை சமர்ப்பிக்குமாறு ஊர்காவற்றுறை பதில் நீதிவான் இ. த. விக்கிரமராஜா கடந்த 23ஆம் திகதி ஊர்காவற்றுறை பொலிஸ் நிலையப்

பொறுப்பதிகாரி கிங்ஸ்லி குணசேகரவுக்கு உத்தரவிட்டிருந்தார்.

இதுவரை அவர் அறிக்கை சமர்ப்பிக்காததையடுத்து, யாழ். பொலிஸார் ஊடாக நீதிவான் நேற்று மீண்டும் உத்தரவு ஒன்றை அவருக்கு அனுப்பியுள்ளார்.

மூவர் காணாமற்போனமை தொடர்பான விசாரணை அறிக்கையை உடனடியாக சமர்ப்பிக்கும்படி அந்த உத்தரவில் நீதிவான் வலியுறுத்தி உள்ளார். (1)

வடக்கு - கிழக்கு நிலைமை தொடர்பாக இந்தியத் தலைவர்களுக்கு விளக்கமளிக்க கூட்டமைப்பு எம்.பிக்கள் இந்தியா பயணம்

கொழும்பு, செப். 3
வடக்கு - கிழக்கு நிலைமை மற்றும் தமிழ் மக்கள் மீதான நெருக்குவாரங்கள் குறித்து இந்தியத் தலைவர்களுக்கு விளக்கமளிப்பதற்காக தமிழ்த் தேசியக் கூட்டமைப்பின் நாடாளுமன்றக் குழு ஒன்று இந்தியா சென்றுள்ளது.

தெல்லியறை துர்க்கை அம்மன் ஆலயத்தில் நானா தேர்திருவிழா

வலி. வடக்கு, செப். 3
பிரசித்தி பெற்ற தெல்லியற்பழை துர்க்கையம்மன் ஆலய வருடாந்த தேர்த் திருவிழா நாளை திங்கட்கிழமை காலை 9 மணிக்கு இடம்பெறவுள்ளது.

அன்றைய தினம் ஊரடங்குச் சட்டம் தளர்த்தப்பட்டதைத் தொடர்ந்து ஆலயத்தில் பூசைகள் ஆரம்பமாகி தேர்த் திருவிழா இடம்பெறும்.

ஆலய உற்சவத்தில் கலந்துகொள்ளும் அடியவர்கள் தேவையற்ற தங்க நகைகளை அணிந்து வருவதை தவிர்த்துக் கொள்ளுமாறு கேட்டப்பட்டுள்ளனர். (68)

மட்டு. எம்.பி. ஜோசப் படுகொலை சிப்பாய்கள் அடையாள அணிவகுப்பில்

மட்டக்களப்பு, செப். 3
தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் ஜோசப் பரராஜசிங்கம் படுகொலை தொடர்பாக கைதுசெய்யப்பட்ட இரு சிப்பாய்கள் அடையாள அணிவகுப்பில் நிறுத்தப்பட்டனர்.

இந்தப் படுகொலை தொடர்பாக விசாரணை செய்த இரகசியப் பொலீஸார் இரு சிப்பாய்களைக் கைது செய்திருந்தனர்.

மட்டக்களப்பு நீதிவான் முன் இவர்கள் அடையாள அணிவகுப்பில் நேற்று முன்தினம் நிறுத்தப்பட்டனர்.

இந்தச் சம்பவம் தொடர்பான 13 சாட்சிக்காரர்களும் இரு சிப்பாய்களையும் அடையாளம் காட்டவில்லை.

இதனை அடுத்து குறித்த சிப்பாய்கள் இருவரையும் நீதிவான் விடுதலை செய்தார். (1)

அடைக்கலமாதாதேவாலயத்தில் தங்கியுள்ளோருக்கு உதவிகள்

தாசு தேவாலயத்தில் தங்கியுள்ள பொது மக்கள் தெரிவித்தனர்.

உலர் உணவுப் பொருள்கள், உடுபுடைவைகள், பாய், தலையணை மற்றும் விறகு போன்ற பொருள்கள் இவ்வாறு வழங்கப்பட்டு வருவதாகவும் - கூறப்பட்டது.

இதேவேளை - குடிதண்ணீர், மலசல கூடம் தொடர்பாக தாம் சிரமங்களை எதிர்கொள்வதாகவும் அவர்கள் தெரிவித்தனர். (79)

கல்வியற கல்லூரி கற்றல் செயற்பாடுகள் பிற்போடப்பட்டன

யாழ்ப்பாணம், செப். 3
யாழ். தேசிய கல்வியற கல்லூரியின் கல்விச் செயற்பாடுகள் தவிர்க்க முடியாத காரணத்தால் பிற்போடப்பட்டுள்ளன என கல்லூரியின் பீடாதிபதி தெரிவித்தார். கல்விச் செயற்பாடுகளை கடந்த வெள்ளிக்கிழமை முதல் ஆரம்பிக்க ஏற்கனவே முடிவு செய்யப்பட்டிருந்தமை குறிப்பிடத்தக்கது. (1)

மண்டலம் கடலேரியில் அதிகளவில் உயிர் விளைவு

தென்மராட்சி, செப். 3
வடமராட்சி மண்டலம் தொடக்கம் வல்லை வரையான கடலேரியில் உப்பு பெருமளவில் விளைந்துள்ளது.

வல்லை வெளிப் பகுதியில் உப்பு விளைந்த இடங்களுக்கு மக்கள் செல்ல அனுமதி வழங்கப்படாததால் மண்டலப் பகுதியில் உப்பினைச் சேகரிப்பதில் மக்கள் ஈடுபட்டு வருகின்றனர். (117)

